

ಕ್ಯಾಂಡಲ್‌ಗಳ ಪ್ಯಾಕಿಂಗ್ ಆರಂಭಿಸಿದ್ದರು, ಅಷ್ಟರಲ್ಲೇ ಅವರ ತಲೆಯ ಮೇಲಿಂದ ಪೆಂಡಾಲ್ ಮತ್ತು ಬೆಳಕಿನ ವ್ಯವಸ್ಥೆಯನ್ನು ತೆಗೆದು ಹಾಕಿದ್ದರು! ಸ್ವಲ್ಪ ಹೊತ್ತು ಬೆಳಕಿನ ವ್ಯವಸ್ಥೆಯನ್ನು ಬಿಡಿ ಎಂದು ಎಲ್ಲಾ ಸ್ಟಾಲ್‌ನವರು ಪ್ರಾರ್ಥಿಸಿದ್ದರು. ಆದರೆ ಅವರ ಮಾತನ್ನು ಕಿವಿಗೂ ಹಾಕಿಕೊಳ್ಳಲಿಲ್ಲ. ಅವರಿಗೆ ಅವರದ್ದೇ ಕಷ್ಟಗಳಿತ್ತು. ಮತ್ತೆಲ್ಲೋ ಸಿಕ್ಕಿರುವ ಬಾಡಿಗೆಯನ್ನು ಬಿಟ್ಟುಕೊಡಲು ಅವರಿಗಾದರೂ ಎಲ್ಲಿ ಸಾಧ್ಯ? ಭಾವೇಶ್ ಅವರಿಗೆ ಬೆಳಕಿನ ಅವಶ್ಯಕತೆಯೇ ಇರಲಿಲ್ಲ. ಆದರೆ ಅವರಿಗೆ ಸಹಾಯ ಮಾಡಲು ಬಂದ ಸ್ವಯಂಸೇವಕರಿಗೆ ಸ್ಟಾಲ್‌ನಲ್ಲಿ ಇಟ್ಟಿದ್ದ ಮೋಂಬತ್ತಿಗಳನ್ನೇ ಹೊತ್ತಿಸಿ ಪ್ಯಾಕಿಂಗ್ ಮಾಡಬೇಕಾಗಿ ಬಂದಿತ್ತು.

ಇಂತಹ ಪ್ರದರ್ಶನಗಳಲ್ಲಿ ಸಫಲರಾಗಬೇಕು ಎಂದರೆ ಅಕ್ಕಪಕ್ಕದ ಸ್ಟಾಲ್‌ನ ಜನರೊಡನೆ ಸ್ನೇಹ ಮಾಡುವ ಅಗತ್ಯವೂ ಇರುತ್ತದೆ. ಯಾವಾಗ ನಮಗೆ ಯಾರ ಸಹಾಯ ಬೇಕಾಗಬಹುದು ಹೇಳಲಾಗದು. ಕೆಲವೊಮ್ಮೆ ಒಂದು ಸೆಂಟ್ರಿಪಿನ್ ಇರಲಿಲ್ಲ ಎಂದರೂ ಕೆಲಸ ನಿಂತುಹೋಗುವ ಸಂದರ್ಭಗಳಿವೆ. ವಿಸಿಟಿಂಗ್ ಕಾರ್ಡ್ ಕೊಡುವುದು, ಪಡೆಯುವುದು ಕೂಡಾ ಅವಶ್ಯಕ, ಮುಂದಿನ ಕೆಲಸಗಳನ್ನು ಸುಲಭ ಮಾಡುತ್ತದೆ. ಪ್ರತಿ ಪ್ರದರ್ಶನವೂ ಒಂದು ಕಾಲೇಜಿನಂತೆ ಅನಿಸಿತ್ತು; ಸಿಹಿಯಾದ ನೆನಪುಗಳು, ಗೆಳೆಯರು ಮತ್ತು ಎಂದೂ ಮರೆಯಲಾರದ ಅನುಭವಗಳು, ಕಲಿತ ಪಾಠಗಳು. ಒಂದೊಂದು ಪ್ರದರ್ಶನವೂ ಸಾವಿರ ಸಂಖ್ಯೆಯಲ್ಲಿ ಗ್ರಾಹಕರೊಡನೆ ಜೊತೆಗೂಡುವ ಅವಕಾಶ ಎಂದು ಭಾವೇಶ್ ಭಾವಿಸುತ್ತಿದ್ದರು. ಅವೆಲ್ಲವೂ ತಮಗೆ ಮುಂದುವರೆಯಲು ಪುಟ ನೀಡುತ್ತವೆ ಎಂದು ಅವರಿಗೆ ಗೊತ್ತಿತ್ತು.

ಮಹಾಲೇಶ್ವರರ ಆರ್.ಕೆ. ವಾಡಿಯ ಬಳಿಯೇ ಅನಾರ್ಕಲಿ ಹೋಟೆಲ್ ಇದೆ. ಅದರ ಮ್ಯಾನೇಜರ್ ಜಯಂತಿಭಾಯಿ ದೇಸಾಯಿ. ನೆರೆಯಲ್ಲಿಯೇ ಇದ್ದ ಕಾರಣ ಭಾವೇಶ್ ಅವರ ತಂದೆಯೊಡನೆ ಅವರ ಒಳ್ಳೆಯ ಸ್ನೇಹವಿತ್ತು. ಅವರ ಮೊಮ್ಮಗ ಪಾರಸ್ ಮುಂಬಯಿಯಿಂದ ಅವರನ್ನು ಭೇಟಿಯಾಗಲು ಬಂದಾಗಲೆಲ್ಲ, ಜಯಂತಿಭಾಯಿ ಪಾರಸ್‌ಗೆ ಭಾವೇಶ್ ಅವರ ಮೋಂಬತ್ತಿಗಳನ್ನು ತೋರಿಸಲು ಕರೆತರುತ್ತಿದ್ದರು. ಪಾರಸ್ ಅವರಿಗೆ ಭಾವೇಶ್ ಅವರ ಕ್ಯಾಂಡಲ್, ತುಂಬಾ ಇಷ್ಟವಾಗುತ್ತಿದ್ದವು. ಹಾಗೆಂದೇ ಅವರು ಬಂದಾಗ ಭಾವೇಶ್ ಅವರಿಗೆ ಉಡುಗೊರೆಯಾಗಿ ಕೆಲವು ಮೋಂಬತ್ತಿಗಳನ್ನು ಕೊಡುತ್ತಿದ್ದರು. ಇದೆಲ್ಲಾ ನಡೆದು ಬಹಳಷ್ಟು ವರ್ಷಗಳಾಗಿದ್ದವು. ಇತ್ತೀಚಿನ ವರ್ಷಗಳಲ್ಲಿ ಭಾವೇಶ್, ಪಾರಸ್ ಅವರನ್ನು ಭೇಟಿಯಾಗರಲಿಲ್ಲ. ಕಾರಣ ಜಯಂತಿಭಾಯಿ ತಮ್ಮ ನೌಕರಿಗೆ ರಾಜೀನಾಮೆ ನೀಡಿ, ಮುಂಬಯಿಗೆ ಹೋಗಿ ನೆಲೆಸಿದ್ದರು.

ಒಂದು ದಿನ ಏಕಾಏಕಿ ಪಾರಸ್ ಅವರ ಫೋನ್ ಬಂದಿತು. ಆ ದಿನಗಳಲ್ಲಿ ಅವರು ಮುಂಬಯಿಯ ವರ್ಲಿನ್‌ನಲ್ಲಿ, 'ಎಸ್' ಬ್ಯಾಂಕ್‌ನಲ್ಲಿ ಅಧಿಕಾರಿಗಳಾಗಿ ಕೆಲಸ ಮಾಡುತ್ತಿದ್ದರು. ಅವರು ಭಾವೇಶ್ ಅವರ

ಕ್ಯಾಂಡಲ್ ಪ್ರದರ್ಶನವನ್ನು 'ಎಸ್' ಬ್ಯಾಂಕ್‌ನಲ್ಲಿ ಹಾಕಲು ಇಷ್ಟಪಟ್ಟರು. ಆ ಬ್ಯಾಂಕ್‌ನಲ್ಲಿ ಹಾಕಿದ ಪ್ರದರ್ಶನಕ್ಕೆ ಬಹಳಷ್ಟು ಒಳ್ಳೆಯ ಪ್ರತಿಕ್ರಿಯೆ ಸಿಕ್ಕಿತು. ಪಾರಸ್ ಅವರ ಪತ್ನಿ, ಆ ದಿನಗಳಲ್ಲಿ ಬಾಂದ್ರದಲ್ಲಿಯೇ ಪ್ರೈಯ್ಸ್ ವಾಟರ್‌ಹೌಸ್ ಕೂಪರ್ಸ್‌ನಲ್ಲಿ ಕೆಲಸ ಮಾಡುತ್ತಿದ್ದರು. ಅವರು ತಮ್ಮ ಎಚ್.ಆರ್. ವಿಭಾಗದೊಡನೆ ಮಾತನಾಡಿ, ಭಾವೇಶ್ ಅವರನ್ನು ತಮ್ಮ ಬಾಂದ್ರಾ ಹಾಗೂ ದಾದರ್‌ನಲ್ಲಿಯೇ ಎರಡೂ ಕಾರ್ಯಾಲಯದಲ್ಲಿ ಸ್ಟಾಲ್ ಹಾಕಲು ಆಮಂತ್ರಿಸಿದರು.

ಮೊದಲ ದಿನ ಮಧ್ಯಾಹ್ನ 12ರಿಂದ 2 ಗಂಟೆಯ ನಡುವೆ ಬಾಂದ್ರಾದ ಕಾರ್ಯಾಲಯದಲ್ಲಿ ಸುಮಾರು 15,000 ಕರ್ಮಚಾರಿಗಳಿಗಾಗಿ ಸ್ಟಾಲ್ ಹಾಕಬೇಕಿತ್ತು. ಆ ದಿನ ಬೆಳಿಗ್ಗೆ 5 ಗಂಟೆಗೆ ಬಾಡಿಗೆಗೆ ಎರಡು ಗಾಡಿಗಳನ್ನು ತೆಗೆದುಕೊಂಡು ಸುಮಾರು ಹನ್ನೊಂದೂವರೆಯ ಹೊತ್ತಿಗೆ ಬಾಂದ್ರಾದ ಅವರ ಕಾರ್ಯಾಲಯವನ್ನು ತಲುಪಿದರು. ಕೆಫೆಟೀರಿಯಾದಲ್ಲಿ ಸ್ಟಾಲ್ ಹಾಕಲು ಜಾಗ ಒದಗಿಸಿದ್ದರು. ಅಲ್ಲಿಯ ಮ್ಯಾನೇಜರ್ ಇವರಿಗೆ ಹೇಳಿದರು, '12ರಿಂದ 3 ಗಂಟೆಯ ನಡುವೆ ಇಲ್ಲಿ ಸಾಕಷ್ಟು ಜನ ಬಂದು ಹೋಗುತ್ತಾರೆ. ನಾವು ನಿಮಗಾಗಿ ಇಲ್ಲಿ ಮೂಲೆಯಲ್ಲಿ ಆರು ಮೇಜುಗಳನ್ನು ಇಟ್ಟಿದ್ದೇವೆ'. ಭಾವೇಶ್ ಅವರ ಬಳಿ 20 ಬಾಕ್ಸ್‌ಗಳಿದ್ದವು. ಅವುಗಳನ್ನು ಕೆಫೆಟೀರಿಯಾಗೆ ತಲುಪಿಸಬೇಕಿತ್ತು. ಅಲ್ಲಿಯ ಕೆಲವು ಕರ್ಮಚಾರಿಗಳು ಮತ್ತು ಇವರ ಡ್ರೈವರ್ ಭಾವೇಶ್‌ಗೆ ಸಹಾಯ ಮಾಡಿದರು.

ಆ ಮೇಜುಗಳ ಮೇಲೆ ಬಟ್ಟೆಯನ್ನು ಹಾಸಿ, ಬ್ಯಾನರ್ ಅಂಟಿಸಿ, ಆಗಷ್ಟೇ ಎರಡು ಮೂರು ಬಾಕ್ಸ್‌ಗಳನ್ನು ತೆಗೆದು ಅಲಂಕರಿಸಲು ಆರಂಭಿಸಿದ್ದರು. ಆಗಲೇ ಜನ ಬರುವುದು ಆರಂಭವಾಗಿತ್ತು. ಶ್ರೀಮತಿ ಪಾರಸ್ ದೇಸಾಯಿ ಮೊದಲಿಗೇ ಇವರು ಬರುವ ಸೂಚನೆಯನ್ನು ಅಲ್ಲಿಯ ನೌಕರರಿಗೆ ಇಮೇಲ್ ಮೂಲಕ ತಲುಪಿಸಿದ್ದರು. ಹಾಗಾಗಿ ಅಲ್ಲಿಗೆ ಬಂದ ಪ್ರತಿ ವ್ಯಕ್ತಿಗೂ ಭಾವೇಶ್ ಅವರ ಕ್ಯಾಂಡಲ್ ಕಂಪನಿಯ ಬಗ್ಗೆ ತಿಳಿದಿತ್ತು. ಬಾಕ್ಸ್ ತೆಗೆದು ಮೋಂಬತ್ತಿಗಳನ್ನು ಮೇಜಿನ ಮೇಲೆ ಇಡುತ್ತಿರುವಂತೆಯೇ ಜನರು ಸೇರಿಕೊಳ್ಳಲು ಆರಂಭಿಸಿಬಿಟ್ಟರು. ಈಗಂತೂ ಭಾವೇಶ್ ಮತ್ತು ನೀತಾ ಅವರಿಗೆ ಉಳಿದ ಪೆಟ್ಟಿಗೆಗಳನ್ನು ತೆಗೆಯುವುದೋ, ಮೇಜಿನ ಮೇಲೆ ಅಲಂಕರಿಸುವುದೋ, ಮೋಂಬತ್ತಿ ಮಾರುವುದೋ, ಹಣ ಪಡೆಯುವುದೋ ಯಾವ ಕೆಲಸ ಮಾಡಬೇಕು ಗೊತ್ತಾಗದಾಗಿತ್ತು. ಅಷ್ಟು ವಿಶಾಲವಾದ ಕೆಫೆಟೀರಿಯಾದಲ್ಲಿ ಸುಮಾರು 15,000 ಜನರನ್ನು ಸಂಭಾಳಿಸುವುದು ಅವರಿಗೆ ಸಾಧ್ಯವಿರಲಿಲ್ಲ.

ಶ್ರೀಮತಿ ಪಾರಸ್ ಅವರ ಸಹಾಯಕ್ಕೆ ಬಂದರು. ಆದರೆ ಅಷ್ಟು ದೊಡ್ಡ ಗುಂಪನ್ನು ಸಂಭಾಳಿಸುವುದರಲ್ಲಿ ಅವರೂ ಅಸಮರ್ಥರಿದ್ದರು. ನೀತಾ ತಕ್ಷಣ ಇದಕ್ಕೊಂದು ದಾರಿ ಯೋಚಿಸಿದರು. ಮೇಜಿನ ಆ ಕಡೆ ಗ್ರಾಹಕರಾಗಿ ಬಂದಿದ್ದ ಕೆಲವು ಮಹಿಳೆಯರಿಗೆ ಮೇಜಿನ ಇತ್ತ ಬಂದು, ತಮಗೆ

ಸಹಾಯ ಮಾಡಲು ವಿನಂತಿಸಿಕೊಂಡರು. ಇದರೊಡನೆ ಎದುರಿಗೆ ನಿಂತ ಆ ಎಲ್ಲ ಜನರಿಗೆ 'ಕೊಂಚ ತಡೆಯಿರಿ, ನಾವು ಮೊದಲಿಗೆ ಬಾಕ್ಸ್ ತೆರೆದು, ಮೇಜಿನ ಮೇಲೆ ಇಡುತ್ತೇವೆ' ಎಂದು ವಿನಯದಿಂದ ಪ್ರಾರ್ಥಿಸಿಕೊಂಡರು. ಪ್ರತಿಯೊಂದು ಪ್ರಾಡಕ್ಟ್‌ನ ಮೇಲೆ ಅದರ ಬೆಲೆ ಬರೆದಿತ್ತು. ಅದರೊಡನೆ ಕೈಚೀಲಗಳೂ ಇದ್ದವು. 'ನೀವು ದಯವಿಟ್ಟು ನಿಮಗೆ ಬೇಕಾದ ಕ್ಯಾಂಡಲ್ ಎತ್ತಿಕೊಂಡು ಹಿಂದಕ್ಕೆ ಹೋಗಿ, ಹೊಸ ಜನರನ್ನು ಮೇಜಿನ ಬಳಿಗೆ ಬರಲು ಅವಕಾಶ ಮಾಡಿಕೊಡಿ. ಮೋಂಬತ್ತಿಗಳ ಒಟ್ಟು ಹಣವನ್ನು ದೇಸಾಯಿ ಮೇಡಂಗೆ ಕೊಟ್ಟುಬಿಡಿ' ಎಂದು ಕೇಳಿಕೊಂಡರು. ಈಗ ಸಂಭಾಳಿಸುವುದು ಸಾಧ್ಯವಾಯಿತು. ಏಕಾಏಕಿ ಉದ್ಭವಿಸಿದ ಇಂತಹ ಸಂದರ್ಭದಲ್ಲಿ, ವಿನಯದಿಂದ ಸಹಾಯ ಬೇಡಿ, ಸಹನೆ ಕಳೆದುಕೊಳ್ಳದೆ ಸರಳವಾಗಿ ಕ್ರೌಡ್ ಮ್ಯಾನೇಜ್‌ಮೆಂಟ್‌ನ ಪಾಠಗಳನ್ನು ಪ್ರಾಯೋಗಿಕವಾಗಿ ಕಲಿತಿದ್ದರು. ಸುಮಾರು ಎರಡು ಗಂಟೆಗಳಲ್ಲಿ ಇವರು ಹೊತ್ತು ತಂದ ಅಷ್ಟೂ ಬಾಕ್ಸ್‌ಗಳ ಮೋಂಬತ್ತಿಗಳು ಮಾರಾಟವಾಗಿ ಹೋಗಿದ್ದವು. ಈಗಲೂ ಜನ ಬಂದು ಆರ್ಡರ್ ಬರೆಸಿ ಹೋಗುತ್ತಿದ್ದರು. ನಂತರ ಆ ಮೋಂಬತ್ತಿಗಳನ್ನು ಕಳುಹಿಸಿ ಕೊಡಬೇಕಿತ್ತು. ಕಾರಣ ದೀಪಾವಳಿ ಹತ್ತಿರದಲ್ಲಿಯೇ ಇತ್ತು. ಅದಕ್ಕೂ ಮುಂಚೆ, ನಾಳೆ ಇದೇ ರೀತಿ ದಾದರ್ ಕಾರ್ಯಾಲಯದಲ್ಲಿಯೂ ಸ್ಟಾಲ್ ಹಾಕಬೇಕಿತ್ತು. ಅದಕ್ಕಾಗಿ ತಕ್ಷಣವೇ ಮಹಾಲೇಶ್ವರರಿಂದ ಸ್ವಾಕ್ ತರಿಸುವ ಅಗತ್ಯವಿತ್ತು. ಅಂದು ಕೆಫೆಟೀರಿಯಾದಿಂದ ಹೊರಡುತ್ತಿದ್ದಂತೆ, ಅಲ್ಲಿಯ ನೌಕರರು ತಮ್ಮ ಚೀಲಗಳನ್ನು ಮುಂದೆ ಹಿಡಿದು, ಅದರಲ್ಲಿ ತಾವು ಕೊಂಡ ವಸ್ತುಗಳನ್ನು, ಬಿಲ್ ಅನ್ನು ಚೆಕ್ ಮಾಡಲು ಕೇಳಿಕೊಂಡರು. ಆದರೆ ಭಾವೇಶ್ 'ನೀವು ಸರಿಯಾಗಿಯೇ ಕೊಟ್ಟಿರುತ್ತೀರಿ. ನಮಗೆ ನಿಮ್ಮ ಮೇಲೆ ಪೂರ್ಣ ವಿಶ್ವಾಸವಿದೆ' ಎಂದು ಹೇಳಿ ಅವರೆಲ್ಲರನ್ನು ಬಿಟ್ಟೊಂಡರು. ನಂಬಿದರೆ ಭಯವಿಲ್ಲ, ನಂಬಿದರೆ ಬಾಳಿಲ್ಲ!

ಶ್ರೀಮತಿ ಪಾರಸ್ ಅವರಿಗೆ ಅನೇಕ ಕಂಪನಿಗಳ ಮತ್ತು ಬಹುರಾಷ್ಟೀಯ ಬ್ಯಾಂಕ್‌ಗಳ ಎಚ್.ಆರ್. ವಿಭಾಗದ ಪರಿಚಯವಿತ್ತು. ಆ ಮೂಲಕ ಅವರು ಭಾವೇಶ್ ಅವರಿಗೆ ಸಿಟಿ ಬ್ಯಾಂಕ್, ಸ್ಟಾಂಡರ್ಡ್ ಚಾರ್ಟರ್ಡ್, ಐಸಿಐಸಿಐ, ಟೆಕ್ ಮಹೀಂದ್ರಾ, ಗೋದ್ರೇಜ್, ಎಚ್.ಡಿ.ಎಫ್.ಸಿ, ಎಚ್.ಸಿ.ಎಲ್. ಮುಂತಾದ ಕಡೆ ಸ್ಟಾಲ್ ಹಾಕಲು ಸಹಾಯ ಮಾಡಿದರು. ದೀಪಾವಳಿ ಮತ್ತು ಕ್ರಿಸ್‌ಮಸ್‌ಗೆ ಮೊದಲೇ ಭಾವೇಶ್ ತಮ್ಮ ತಂದೆದೊಡನೆ ಅಲ್ಲಿ ಹೋಗಿ ಸ್ಟಾಲ್ ಹಾಕಿದರು, ಬಹಳಷ್ಟು ಮೋಂಬತ್ತಿಗಳು ಮಾರಾಟವಾಗಿದ್ದವು.

ನಿತ್ಯ ಭಾಯಿ ಸೋನಾವಾಲಾ, ಮುಂಬಯಿ ಜೈನ್ ಯುವಕ ಸಂಘದ ಅಧ್ಯಕ್ಷರಾಗಿದ್ದರು. ಚರ್ಚೆಗೇಟಿನ ಪಾಟ್ನರ್ ಹಾಲ್‌ನಲ್ಲಿ ಎಂಟು ದಿವಸಗಳ ವ್ಯಾಖ್ಯಾನಮಾಲೆ ಕಾರ್ಯಕ್ರಮವನ್ನು ಅವರು ಆಯೋಜಿಸಿದ್ದರು. ಕಳೆದ ಅನೇಕ ದಶಕಗಳಿಂದ ಈ ಬಗೆಯ ವ್ಯಾಖ್ಯಾನಮಾಲೆ ನಡೆದು ಬಂದಿತ್ತು. ಭಾವೇಶ್ ಅವರಿಗೆ ಈ